

පුද්ගල ජාවාරම් වාර්තාව 2004

එක්සත් ජනපදයේ රාජ්‍ය දෙපාර්තමේන්තුව

ශ්‍රී ලංකාව (2 පෙළ)

බලාත්කාරක කුලී වැඩි සහ ලිංගික සුරා කැමට අදාළ අවශ්‍යතාවයන් සඳහා ලෙබනනය , සෞදී ඇරාබිය, කුවේට්, එක්සත් ඇරාබි එමීර් රාජ්‍යය, බහරේන් සහ කටාර් රාජ්‍යයන් වෙත අපහරණය කෙරෙන කාන්තාවන් සඳහා ප්‍රස්තුත රටකි, ශ්‍රී ලංකාව. තායි, චීන හා රුසියානු කාන්තාවන් කුඩා සංඛ්‍යාවක් ශ්‍රී ලංකාවට, වාණිජමය ලිංගික සුරාකෑම සඳහා අපහරණය කෙරේ. කාන්තාවන් හා ළමුන් රට තුළ අභ්‍යන්තරික වශයෙන් ගෘහස්ථ හා ලිංගික දාසත්වය සඳහා අපහරණය වේ. පිරිමි ළමුන් සහ ගැහැණු ළමුන් ලිංගික සංචාරක කර්මාන්තයේ විකෘති කාමුකයින් විසින් වාණිජමය ලිංගික සුරා කැමට ගොදුරු කර ගනු ලබයි. දෙමළ ඊලාම් විමුක්ති කොටි සංවිධානය (LTTE) බලාත්කාරක කුලී වැඩට සහ බලෙන් යුද කටයුතු සඳහා යොදවා ගැනීමට බලෙන් ළමුන් බඳවා ගනු ලබයි. 2002 පෙබරවාරි මස සිට විධිමත් සටන් විරාමයක් ක්‍රියාත්මක වුවද, තවදුරටත්, 2003 සැප්තැම්බර් - ඔක්තෝබර් කාලය තුළ පමණක් අඩු තරමින් ළමුන් 75 ක් පමණ පැහැර ගනිමින්, බලෙන් ළමුන් සේවයට යොදා ගැනීම අධන්ඩව ක්‍රියාත්මක කරයි.

ශ්‍රී ලංකා රජය මෙම පිරිස් අපහරණ ගනුදෙනු ඉවත් කිරීමේ අවම ප්‍රමිතීන් සමග හෝ සම්පූර්ණ වශයෙන් එකඟ නොවේ. කෙසේ වෙතත්, එසේ කිරීමට සැලකිය යුතු ප්‍රයත්නයන් දරමින් සිටී. එල්ටීටීඊ ය උතුරු හා නැගෙනහිර පළාතේ විශාල ප්‍රදේශයක් පාලනය කරන අතර, එම ප්‍රදේශයන්හි මෙම කටයුතු වල නියැලෙන්නන් පිළිබඳව පරීක්ෂණ කිරීමට හෝ ඔවුන් නීතිය හමුවට ගෙන එමට රජයට හැකියාවක් නොමැත. ශ්‍රී ලංකාව විදේශ රජයන් හා සමග තම සහයෝගිතාවය වර්ධනය කරගත යුතු අතර ශ්‍රම අප්‍රේපිය, ලිංගික සංචාරක කටයුතු සහ විකෘති කාමුකයින් පිළිබඳ විභාග කොට ඔවුන් නීතිය හමුවට ගෙන එම සඳහා දැඩි පියවර ගත යුතුය.

පැමිණිල්ල

යම් පරීක්ෂණයකට විෂය වී ඇති සැකකාර ශ්‍රම ප්‍රවාහකයින් හෝ ලිංගික සංචාරකයින්ගේ නම් එක්රැස් කළ හැකි සහ ඔවුන් රටින් පිටව යාම වැළැක්වීම සඳහා නිලධාරී සංඛ්‍යාව ව්‍යාප්ත කෙරෙන පරිගනක ගත ආගමන පද්ධතියක් හඳුන්වා දීමත් සමග ශ්‍රී ලංකාවේ නීතිය ක්‍රියාත්මක කිරීමේ ප්‍රයත්නයන් වැඩි දියුණු විය. ජාතික ළමා ආරක්ෂණ අධිකාරිය (NCPA) විසින් සැක සහිත සම්භාෂන කාමර අධීක්ෂණය කිරීම පිණිස 'සයිබර් වොච්' අඩවියක් ස්ථාපනය කොට ඇත. මෙම සම්භාෂන කාමර තුළින් රැස්කරගත් තොරතුරු පදනම් කොටගත් පිරිස් ගනුදෙනු කරුවන් ගණනාවක් අත් අඩංගුවට ගැනීම කරා යොමු වූ හඳිසි මෙහෙයුම් පවත්වන ලදී. දණ්ඩ නීති සංග්‍රහය මගින් මෙම පිරිස් ගනුදෙනු / අයථා පරිහරණය විශේෂිතව සාපරාධී ක්‍රියාවක් ලෙස හඳුන්වයි. මේ සම්බන්ධව පොලිසිය මගින් පරීක්ෂණ 190 ක් මෙහෙයවන ලද අතර ඉන් 33 කට පැමිණිලි ඉදිරිපත් කොට 6 කට දඬුවම් පමුණුවා ඇත. එසේ වරදකරුවන් වූ අයට දඬුවම් වශයෙන් එක් වසරක බරපතල වැඩ ඇතිව බන්ධනාගාර ගතවීම සහ රු. 100,000/- ක (හොලර් 1000 ක් පහණ) දඩ මුදලක්ද නියම විය. බලධාරීන් විසින් ළමා අපයෝජනය පිළිබඳ පරීක්ෂණ හතරක් පවත්වන ලද අතර ඉන් නඩු දෙකක් උසාවියට යොමු කොට විත්තිකරුවන් වරද කරුවන් බවට ඔප්පු වීමෙන් පසු, එවකට සම්බන්ධ වූ විදේශිකයින් රටින් පිට කිරීමට කටයුතු කරන ලදී. ළමා ලිංගික අපචාරය හා අදාළ ක්‍රියා සම්බන්ධයෙන් පුද්ගලයින් නීතිය ඉදිරියට ගෙන එමට ශ්‍රී ලංකා බලධාරීන් එක්සත් රාජධානියට සහාය වී ඇත. අනෙකුත් පොදු රාජ්‍ය මණ්ඩලීය රටවල් හා සමගද ශ්‍රී ලංකාව 'රටින් පැහැරගිය වරදකරුවන් ආ පසු එම රටට භාරදීම' සඳහා ගිවිස ගෙන සිටී.

ආරක්ෂණය

අභ්‍යන්තරික අපචාරයන්ට ගොදුරු වුවන්ට වෛද්‍ය හා උපදේශන සේවා ලබාදෙන පුනරුත්ථාපන කඳවුරු රජය මගින් පවත්වාගෙන යනු ලබයි. වාණිජමය ලිංගික සුරාකෑම් වලට ගොදුරු වුවන්ට සහ කලින් ළමා සෞඛ්‍යදායීත්වට ජාතික ළමා ආරක්ෂණ අධිකාරිය මගින් ඒ හා සමාන සහාය ලබාදෙයි. රාජ්‍ය නොවන සංවිධාන සමග ලියා පදිංචි වී ඇති අපචාරයන්ට ලක් වූ ළමුන්ට රජය මගින් මාසික ආහාර දීමනාවක් ලබා දෙන අතර තමන්ව අපහරණයට ලක්කළ පුද්ගලයින්ට එරෙහිව සාක්ෂි දීම සඳහා ඔවුන්ව දිරිමත් කරනු ලබයි. විදේශ කටයුතු අමාත්‍යාංශය මගින්, මැද පෙරදිග අපහරණයට ගොදුරු විය හැකි ශ්‍රී ලාංකික කාන්තාවන්ට උපකාර කොට සහාය වීම සඳහා ශ්‍රී ලංකා තානාපති කාර්යාල වලට සුභසාධන නිලධාරීන් පත් කොට ඇත.

වැළැක්වීම

ළමා අපහරණය සහ වාණිජමය ලිංගික සුරාකෑම, ජාතික ළමා ආරක්ෂණ අධිකාරිය මගින් සිය තොරතුරු හා ජනතාව දැනුවත් කිරීමේ ව්‍යාපාර වලට ඇතුළත් කොට ඇත. වාණිජමය ලිංගික සුරාකෑම් වලට ළමයින් යොදවා ගනු ලැබීම පිළිබඳ ප්‍රසිද්ධ සමහර සංචාරක හෝටල් තම පරිශ්‍රයන් තුළ හුදෙකලාව ගැවසීමට බාල වයස්කාර ළමයින්ට අවසර දීම ප්‍රතික්ෂේප කරයි. රැකී රක්ෂා හා කම්කරු අමාත්‍යාංශය ජාත්‍යන්තර කම්කරු සංවිධානය හා අයි. ඕ. එම්. සංවිධානය හා සමග මැද පෙරදිග රැකියාවෙහි යෙදුන්හට බලාපොරොත්තු වන කාන්තාවන්ට ඔවුන්ගේ අයිතිවාසිකම් හා ඔවුන්ට ලබාගත හැකි පිළියම් පිළිබඳව දැනුම් දෙන අධ්‍යාපනික වැඩසටහන් සඳහා සහය ලබා දී ඇත.

